

مفت سلسلہ اشاعت ۹۰

# مَحَبَّتِ رَسُول

صَلَّى اللہُ عَلَیْہِ وَاٰلِہٖ وَسَلَّم

ماخوذ از: شفاعتِ مصطفیٰ



مَحَبَّتِ رَسُول

مترجم

علامہ عبدالحکیم شرف قادری

جمعیتِ اشاعتِ اہلسنتِ پاکستان

نور مسجد کاغذی بازار کراچی ۷۴۰۰۰



# محبت مصطفیٰ صلی اللہ تعالیٰ علیہ وسلم

چونکہ اَلْأَشْيَاءُ تُعْرَفُ بِأَضْدَادِهَا اشیاء کے احوال، اضداد کے احوال کے مقابلہ سے بہ آسانی معلوم ہو سکتے ہیں اس لئے مناسب معلوم ہوتا ہے کہ پہلے حضور سید الانام ﷺ کی تعظیم شان جو از روئے قرآن واجب اور صحابہ کرام، اہل بیت عظام، علماء مجتہدین اور ائمہ اسلام کا معمول رہی ہے، کا مختصر بیان بطور "مشتے از خروارے" تحریر کیا جائے، پھر استخفاف اور استخفاف کرنے والے کا حال، شرعی طور پر فقہی روایات کی روشنی میں پیش کیا جائے تاکہ ذہن میں زیادہ راسخ ہو اور طالب ہدایت کے لئے زیادہ مفید ہو۔

جانتا چاہئے کہ ایمان یہ ہے کہ دل سے اس امر کی تصدیق کی جائے کہ اللہ تعالیٰ موجود ہے اس کا کوئی شریک نہیں اور نبی اکرم ﷺ، اللہ تعالیٰ کے مکرم بندے اور رسول ہیں، ظاہر کی باطن سے موافقت، شہادت کے دو کلموں (أَشْهَدُ أَنْ لَا إِلَهَ إِلَّا اللَّهُ وَ أَشْهَدُ أَنَّ مُحَمَّدًا عَبْدُهُ وَ رَسُولُهُ) ان دو چیزوں (توحید و رسالت کی تصدیق) سے ایمان کامل ہوتا ہے، ان کے بغیر ایمان نا تمام ہے، پس جو شخص نبی اکرم ﷺ کی رسالت کی تصدیق کرے اور جو کچھ آپ لائے ہیں، اسے مانے، مومن ہے اور جس کے دل میں اس کی تصدیق نہیں ہے وہ ایماندار نہیں ہے جیسے کہ اللہ تعالیٰ کا ارشاد ہے :-

وَمَنْ لَمْ يُؤْمِنْ بِاللَّهِ وَرَسُولِهِ فَإِنَّا لَلْكَافِرِينَ سَعِيرًا

"جو لوگ اللہ تعالیٰ اور اس کے رسول پر ایمان نہیں لائے

بے شک ہم نے کافروں کے لئے دوزخ کی آگ تیار کی ہے۔"

بسم اللہ الرحمن الرحیم  
الصلوة والسلام علیک یا رسول اللہ ﷺ

نام کتاب	محبت رسول ﷺ
مصنف	حضرت علامہ فضل حق خیر آبادی علیہ الرحمہ
مترجم	حضرت علامہ عبدالحکیم شرف قادری مدظلہ العالی
صفحہ امت	۲۰ صفحات
تعداد	۲۰۰۰
مفت سلسلہ اشاعت	۹۰

☆☆ ناشر ☆☆

## جمعیت اشاعت اہلسنت پاکستان

نور مسجد کاغذی ہازار، بیٹھار، کراچی۔ 74000 فون: 2439799

ذریعہ نظر کتابچہ جمعیت اشاعت اہلسنت پاکستان کے سلسلہ مفت اشاعت کی 90 ویں کڑی ہے۔ جسے تحریر کرنے والے حضرت علامہ فضل حق خیر آبادی علیہ الرحمہ ہیں۔ تحریک آزادی میں انگریزوں کے خلاف سب سے پہلا فتویٰ جہاد حضرت علامہ موصوف نے جاری کیا تھا جس کے جواب میں انگریزوں نے حضرت علامہ موصوف کو کالا پانی کی سزا سنائی اور وہیں حضرت علامہ موصوف نے اپنی جان جان آفریں کے سپرد کر دی۔ علم دوست اور تاریخ سے واقفیت رکھنے والے حضرات، علامہ موصوف کی شخصیت سے ناواقف نہیں ہیں۔ ذریعہ نظر کتابچہ حضرت علامہ کی مشہور زمانہ کتاب "تحقیق الفتویٰ فی ابطال الطغویٰ" جو کہ اسماعیل دہلوی کی رسوائے زمانہ کتاب "تقویۃ الایمان" کے رد میں لکھی گئی تھی سے ماخوذ ایک مستقل مضمون ہے۔ ذریعہ بحث کتاب فارسی زبان میں تھی اس معرکہ آراء کتاب کو اردو زبان میں ترجمہ کرنے کا شرف لاہور کے مشہور عالم دین حضرت علامہ عبدالحکیم شرف قادری صاحب نے حاصل کیا ہے۔ جمعیت اشاعت اہلسنت پاکستان اس کتاب کو اپنے سلسلہ مفت اشاعت کے تحت شائع کرنے کا شرف حاصل کر رہی ہے امید ہے کہ ذریعہ نظر کتاب قارئین کرام کے علمی ذوق پر پورا اترے گی۔



حب مصطفیٰ ﷺ کے بغیر ایمان متصور نہیں :-

نبی اکرم ﷺ کی محبت کے بغیر آپ پر ایمان لانا متصور نہیں ہے، مومن کے لئے ضروری ہے کہ وہ نبی اکرم ﷺ کو اپنی جان، باپ، بیٹے اور تمام مخلوق سے زیادہ محبوب رکھے، جیسے کہ اللہ تعالیٰ نے فرمایا ہے :-

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ  
 "یہ نبی مسلمانوں کا ان کی جان سے زیادہ مالک ہے"

اور سرکارِ دو عالم ﷺ فرماتے ہیں :-

لَنْ يُؤْمِنَ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ نَفْسِهِ  
 "تم میں سے کوئی ایک ہر گز ایماندار نہیں ہوگا جب تک میں اسے اس کی جان سے زیادہ محبوب نہ ہوں۔"

یہ بھی فرمایا :-

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَ  
 وَلَدِهِ وَالنَّاسِ أَجْمَعِينَ

"تم میں سے کوئی ایماندار نہیں ہوگا جب تک میں اسے باپ، بیٹے اور تمام لوگوں سے زیادہ محبوب نہ ہوں"

علاماتِ محبت :-

حضور ﷺ کی محبت کی بہت سی علامتیں اور آثار ہیں جو آپ کی محبت کے امتحان کے لئے کسوٹی کی حیثیت رکھتے ہیں، ان میں سے ایک علامت حضور ﷺ کا بکثرت ذکر کرنا ہے، حدیث شریف میں ہے :-

مَنْ أَحَبَّ شَيْئًا أَكْثَرَ ذِكْرَهُ

"جو شخص کسی شے سے محبت رکھتا ہے، اس کا ذکر بکثرت کرتا ہے۔"

کثرتِ ذکر کے ساتھ ساتھ ایک علامت یہ بھی ہے کہ تعظیم و تکریم کا کوئی دقیقہ فرو گذاشت نہ کیا جائے اور حضور سید الانام ﷺ کا نام پاک کہاں تعظیم و تکریم اور صلوة و سلام کے ساتھ لے اور نام پاک لیتے ہی خوف و خشیت، غزو و انکسار اور خضوع و خشوع کا اظہار کرے۔

اللہ تعالیٰ فرماتا ہے :-

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا

"تم رسول کے پکارنے کو ایسا نہ ٹھہراؤ جیسا تم میں ایک دوسرے کو پکارتا ہے۔"

تفسیر کبیر میں ہے :-

لَا تُنَادُوهُ كَمَا يُنَادِي بَعْضُكُمْ بَعْضًا لَا تَقُولُوا  
 يَا مُحَمَّدُ يَا أَبَا الْقَاسِمِ وَلَكِنْ قُولُوا يَا رَسُولَ اللَّهِ  
 يَا نَبِيَّ اللَّهِ

"نبی اکرم ﷺ کو اس طرح نہ پکارو جیسے تم ایک دوسرے کو پکارتے ہو، یوں نہ کہو یا محمد! یا اباقاسم! بلکہ عرض کرو یا رسول اللہ، یا نبی اللہ!"

(یعنی نبی اکرم ﷺ کو نام یا کنیت سے نہ پکارو بلکہ اوصاف اور القاب سے یاد کرو) اللہ تعالیٰ فرماتا ہے :-

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ  
 النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ



أَنْ تَحْبِطَ أَعْمَالَكُمْ وَأَنْتُمْ لَا تَشْعُرُونَ۔

"اے ایمان والو! اپنی آوازیں، اونچی نہ کرو اس غیب بتانے والے (نبی) کی آواز سے اور ان کے حضور چلا کر نہ کہو جیسے آپس میں ایک دوسرے کے سامنے چلاتے ہو کہ کہیں تمہارے اعمال اکارت نہ ہو جائیں اور تمہیں خبر نہ ہو۔"

ابو محمد کی فرماتے ہیں :-

أَيُّ لَا تُسَابِقُوهُ بِالْكَلَامِ وَلَا تُعْتَفُوهُ بِالْخِطَابِ وَلَا تُنَادُوهُ بِاسْمِهِ نِدَاءَ بَعْضِكُمْ لِبَعْضٍ وَلَكِنْ عَظُمُوهُ وَوَقِّرُوهُ وَنَادُوهُ بِأَشْرَفِ مَا يُحِبُّ أَنْ يُنَادَى بِهِ يَا رَسُولَ اللَّهِ يَا نَبِيَّ اللَّهِ

"یعنی کلام میں نبی اکرم ﷺ سے سبقت نہ کرو اور آپ سے بمکلام ہوتے ہوئے سختی سے بات نہ کرو اور آپ کا نام لے کر نہ پکارو جس طرح تم ایک دوسرے کو پکارتے ہو بلکہ آپ کی تعظیم و توقیر کرو اور اشرف ترین اوصاف سے آپ کو نداء کرو جن سے نداء کیے جانے کو آپ پسند فرمائیں اور یوں کہو یا رسول اللہ، یا نبی اللہ (ﷺ)۔"

نبی اکرم ﷺ کی بے ادبی کفر ہے :-

اللہ تعالیٰ نے اہل ایمان کو نبی اکرم ﷺ کی آواز پر آواز بلند کرنے اور تعظیم و توقیر کے بغیر بلانے سے منع فرمایا اور حضور ﷺ کی اس بے ادبی کو روا نہیں

رکھا اور اس عظیم جرم کے مرتکب کو اعمال کے برابر ہو جانے کی وعید سنائی، معلوم ہوا کہ بارگاہ رسالت کی بے ادبی اعمال کے ضائع ہو جانے کا سبب ہے اور تمام علماء کا اس پر اتفاق ہے کہ کفر کے سوا کوئی گناہ، اعمال کے ضائع ہو جانے کا سبب نہیں ہے اور جو چیز اعمال کے ضیاع کا سبب ہے، کفر ہے۔

اب غور کرنا چاہئے کہ نبی اکرم ﷺ کی بے ادبی، اعمال کے ضائع ہو جانے کا سبب ہے اور جو چیز ضیاع اعمال کا سبب ہو، کفر ہے، نتیجہ یہ ہوا کہ نبی اکرم ﷺ کی بے ادبی کفر ہے، یہ بھی پیش نظر رہے کہ حیات ظاہری میں اور وصال کے بعد نبی اکرم ﷺ کی شان تعظیم و تکریم کے سلسلے میں یکساں ہے۔ امام مالک کا ابو جعفر منصور سے مکالمہ :-

ابو جعفر منصور بادشاہ، مسجد نبوی میں حضرت امام مالک سے ایک مسئلہ میں گفتگو کر رہا تھا، امام مالک نے اسے فرمایا:

يَا أَيُّهَا الْمُؤْمِنِينَ لَا تَرْفَعُ صَوْتَكَ فِي هَذَا الْمَسْجِدِ فَإِنَّ اللَّهَ عَزَّوَجَلَّ آدَبَ قَوْمًا فَقَالَ لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ (الآية) وَ مَدَحَ قَوْمًا فَقَالَ إِنَّ الَّذِينَ يَغْضُونَ أَصْوَاتَهُمْ (الآية) وَ ذَمَّ قَوْمًا إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ (الآية) وَإِنَّ حُرْمَتَهُ مِثْلًا كَحُرْمَتِهِ حَيًّا فَاسْتَكَانَ لَهَا أَبُو جَعْفَرٍ وَقَالَ يَا أَبَا عَبْدِ اللَّهِ أَسْتَقْبِلُ الْقِبْلَةَ وَ أَدْعُو أَمْ أَسْتَقْبِلُ رَسُولَ اللَّهِ ؟



فَقَالَ وَلِمَ تَصْرِفُ وَجْهَكَ عَنْهُ وَهُوَ وَ سَبِيلُكَ  
وَوَسِيلَةُ أَيْكَ اَدَمَ يَوْمَ الْقِيَمَةِ بَلِ اسْتَقْبَلَهُ وَاسْتَشْفَعَ بِهِ  
فَيُشَفِّعُكَ اللَّهُ عَزَّ وَجَلَّ

"اے مسلمانوں کے امیر! اس مسجد میں آواز بلند نہ کر کیونکہ اللہ تعالیٰ نے ایک جماعت کو ادب سکھایا اور فرمایا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ (الایہ) (اپنی آوازیں اونچی نہ کرو اس غیب بتانے والے نبی کی آواز سے) اور ایک جماعت کی تعریف کرتے ہوئے فرمایا إِنَّ الَّذِينَ يَغُضُّونَ أَصْوَاتَهُمْ (الایہ) (وہ لوگ کہ رسول اللہ ﷺ کے سامنے اپنی آوازیں پست رکھتے ہیں، اللہ تعالیٰ نے ان کے دلوں کو تقویٰ کے لئے منتخب فرمالیا ہے) اور ایک جماعت کی مذمت کرتے ہوئے فرمایا إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ (الایہ) (جو لوگ تمہیں حجروں کے باہر سے پکارتے ہیں، ان میں سے اکثر بے عقل ہیں) بے شک بعد از وصال حضور ﷺ کی عزت ایسی ہی ہے جیسی آپ کی حیات ظاہرہ میں تھی۔

(یہ سکر) ابو جعفر نے فروتنی کا اظہار کیا اور کہا اے ابو عبد اللہ (امام مالک کی کنیت) قبلہ رو ہو کر دعا کروں یا رسول اللہ ﷺ کی طرف رخ کروں؟ امام مالک نے فرمایا تو حضور ﷺ سے کیوں

رخ پھیرتا ہے حالانکہ حضور ﷺ، قیامت کے دن بارگاہ الہی میں تیرے اور تیرے جد امجد آدم علیہ السلام کے وسیلہ ہیں تو حضور ﷺ کی طرف رخ کر اور شفاعت کی درخواست کر، اللہ تعالیٰ تیرے لیے شفاعت قبول فرمائے گا۔"

ذکر مصطفیٰ ﷺ کی تعظیم :-

امام اسحاق ثعالبی فرماتے ہیں :-

صحابہ کرام، نبی اکرم ﷺ کا ذکر کرتے تو ڈرتے تھے ان کا جسم لرز جاتا ان پر کچن طاری ہو جاتی اور وہ حضور ﷺ کی محبت اور شوق کی بنا پر اور بعض صحابہ ہیبت اور تعظیم کے سبب روتے تھے۔

ابو نعیم جیسی فرماتے ہیں :-

"ہر مومن پر لازم ہے کہ جب حضور ﷺ کا ذکر کرے یا اس کے سامنے آپ ﷺ کا ذکر کیا جائے تو خضوع و خشوع اور فروتنی اختیار کرے، وقار اور سکون سے رہے اور اپنے آپ کو حرکت سے باز رکھے اور اس کی ہیبت میں محو ہو جائے اور اس کی تعظیم میں اس طرح کو شش کرے جس طرح نبی اکرم ﷺ کے ادب کی کوشش کرتا اگر حضور ﷺ اس کے روبرو ہوتے۔"

صحابہ کرام اور تعظیم مصطفیٰ ﷺ :-

شرف صحابیت پر فائز ہونے والوں کا حال سنئے!

حضرت عمرو بن العاص فرماتے ہیں کہ مجھے نبی اکرم ﷺ سے زیادہ نہ تو کوئی محبوب تھا اور نہ ہی میری نگاہ میں آپ سے زیادہ کوئی محترم تھا اس کے باوجود آپ



کے احترام کے سبب میں آنکھ بھر کر آپ کے جمال کی زیارت نہ کر سکتا تھا، اگر مجھ سے حضور ﷺ کی صفت پوچھی جائے تو میں بیان نہیں کر سکوں گا کیونکہ میں آنکھ بھر کر آپ کے جمال سے بیروہور نہیں ہو سکتا تھا، حضرت اسامہ رضی اللہ تعالیٰ عنہ فرماتے ہیں کہ میں بارگاہ رسالت میں اس حال میں حاضر ہوا کہ صحابہ کرام آپ کے گرد اس طرح بیٹھے ہوئے تھے گویا ان کے سروں پر پرندے بیٹھے ہوئے ہیں یعنی وہ اپنے سروں کو حرکت نہیں دے رہے تھے کیونکہ پرندہ اس جگہ بیٹھتا ہے جو ساکن ہو۔

قَالَ عُرْوَةُ بْنُ مَسْعُودٍ حِينَ وَجَّهَتْهُ قُرَيْشٌ عَامَ الْقَضِيَّةِ إِلَى رَسُولِ اللَّهِ ﷺ وَرَأَى مِنْ تَعْظِيمِ أَصْحَابِهِ لَهُ مَا رَأَى وَأَنَّهُ لَا يَتَوَضَّأُ إِلَّا ابْتَدَرُوا وَضُوءَهُ وَكَادُوا يَمْتَلِئُونَ عَلَيْهِ وَلَا يَصْنُقُ بِصَاقًا وَلَا يَنْخَمُ نُخَامَةً إِلَّا تَلَقَّوْهَا بَأْ كُفِّهِمْ فَذَلَّكُوا بِهَا وَجُوهَهُمْ وَأَجْسَادَهُمْ وَلَا تَسْقُطُ مِنْهُ شَعْرَةٌ إِلَّا ابْتَدَرُوهَا وَإِنْ أَمَرَ بِأَمْرٍ ابْتَدَرُوا أَمْرَهُ وَإِذَا تَكَلَّمَ خَفَضُوا أَصْوَاتَهُمْ عِنْدَهُ مَا يُجِدُونَ إِلَيْهِ النَّظَرَ تَعْظِيمًا لَهُ.

”عروہ بن مسعود کہتے ہیں کہ جب قریش نے انہیں صلح حدیبیہ کے سال، نبی اکرم ﷺ کی خدمت میں بھیجا، انہوں نے صحابہ سے نبی اکرم ﷺ کی بے پناہ تعظیم دیکھی، انہوں نے دیکھا کہ نبی اکرم ﷺ جب بھی وضو فرماتے تو صحابہ کرام وضو کا پانی حاصل کرنے کے لئے بے حد کوشش کرتے حتیٰ کے قریب تھا

کہ وضو کا پانی نہ ملنے کے سبب لڑ پڑیں، اس نے دیکھا کہ نبی اکرم ﷺ وہیں مبارک بیاناں مبارک کا پانی ڈالتے تو صحابہ کرام اسے ہاتھوں میں لیتے، اپنے چہرے اور جسم پر ملتے اور آبرو پاتے، آپ کا کوئی بال جسد اطہر سے جدا نہیں ہوتا تھا مگر اس کے حصول کے لئے جلدی کرتے، جب آپ انہیں کوئی حکم دیتے تو فوراً تعمیل کرتے اور جب نبی اکرم ﷺ گفتگو فرماتے تو آپ کے سامنے آہستہ بولتے اور ازراہ تعظیم آپ کی طرف آنکھ اٹھا کر نہ دیکھتے۔“

فَلَمَّا رَجَعَ إِلَى قُرَيْشٍ قَالَ يَا مَعْشَرَ قُرَيْشٍ إِنِّي جِئْتُ كِسْرَىٰ فِي مَلِكِهِ وَقَيْصَرَ فِي مَلِكِهِ وَالنَّحَاشِيَّ فِي مَلِكِهِ إِنِّي وَاللَّهِ مَا رَأَيْتُ مَلِكًا فِي قَوْمٍ قَطُّ مِثْلَ مُحَمَّدٍ فِي أَصْحَابِهِ

”جب عروہ بن مسعود قریش کے پاس واپس گئے تو انہیں کہا، اے قوم قریش! میں کسریٰ، قیصر اور نجاشی یعنی شاہ فارس، شاہ روم اور شاہ حبشہ کے پاس ان کی حکومت میں گیا ہوں، خدا میں نے ہرگز کوئی بادشاہ اپنی قوم میں اتنا محترم نہیں دیکھا جس قدر محمد ﷺ اپنے اصحاب میں معزز ہیں۔“

ایک روایت میں ہے :-

إِنْ رَأَيْتُ مَلِكًا قَدْ تَعَظَّمَهُ أَصْحَابُهُ مَا تَعَظَّمُ مُحَمَّدًا أَصْحَابُهُ.



"میں نے کبھی ایسا بادشاہ نہیں دیکھا کہ اس کے ساتھیوں نے اس کی اس قدر تعظیم کی ہو جتنی محمد ﷺ کے اصحاب نے آپ کی تعظیم کی ہے۔"

وَقَدْ رَأَيْتُ قَوْمًا لَا يُسَلِّمُونَهُ

"تحقیق میں نے ایسی قوم دیکھی ہے جو کبھی بھی نبی اکرم ﷺ کو نہیں چھوڑیں گے اور ہمیشہ آپ کی تعظیم کرتے رہیں گے۔"

یہ بھی روایات میں ہے :-

لَمَّا أَذِنَتْ قُرَيْشٌ لِعُثْمَانَ رَضِيَ اللَّهُ تَعَالَى عَنْهُ فِي الطَّوَافِ بِالْبَيْتِ حِينَ وَجَّهَهُ النَّبِيُّ ﷺ فِي الْقَضِيَّةِ أَبِي وَقَالَ مَا كُنْتُ لِأَفْعَلَ حَتَّى يَطُوفَ بِهِ رَسُولُ اللَّهِ ﷺ۔

"جب نبی اکرم ﷺ نے حضرت عثمان رضی اللہ تعالیٰ عنہ کو صلح حدیبیہ کے سال قریش کے پاس بھیجا تھا، قریش نے انہیں بیت اللہ شریف کے طواف کی اجازت دے دی تو آپ نے انکار کر دیا اور فرمایا میں اس وقت تک طواف نہیں کروں گا جب تک نبی اکرم ﷺ طواف نہیں کرتے۔"

حضرت براء بن عازب رضی اللہ تعالیٰ عنہ فرماتے ہیں :

لَقَدْ كُنْتُ أُرِيدُ أَنْ أَسْأَلَ رَسُولَ اللَّهِ ﷺ عَنِ الْأَمْرِ فَأَوْخِرُ سَتَيْنِ مِنْ هَيْبَتِهِ۔

"میں چاہتا تھا کہ کسی امر کے بارے میں رسول اللہ ﷺ سے سوال کروں لیکن آپ کی ہیبت کے سبب دو سال تک مؤخر کر دیتا تھا۔"

وَبَلَغَ مُعَاوِيَةَ أَنَّ كَابِسَ بْنِ رَبِيعَةَ شَبِيهَ رَسُولِ اللَّهِ ﷺ فَلَمَّا دَخَلَ عَلَيْهِ مِنْ بَابِ الدَّارِ قَامَ عَنْ سَرِيرِهِ وَتَلَقَّاهُ وَ قَبَّلَ بَيْنَ عَيْنَيْهِ وَ أَقْطَعَهُ الْمِرْغَابَ لَشَبَهِهِ صُورَةَ رَسُولِ اللَّهِ ﷺ

"حضرت امیر معاویہ رضی اللہ تعالیٰ عنہ کو اطلاع ملی کہ کابس بن ربیعہ، رسول اللہ ﷺ کے (صورۃ) مشابہ ہیں پس جب حضرت کابس، حضرت امیر معاویہ کے گھر کے دروازے سے داخل ہوئے تو حضرت امیر معاویہ اپنے تخت سے اٹھ کھڑے ہوئے، ان کا استقبال کیا، ان کی آنکھوں کے درمیان بوسہ دیا اور انہیں (مرقاب) ایک مقام) عنایت فرمادیا (یہ سب کچھ اس لئے تھا کہ) ان کی صورت نبی اکرم ﷺ سے ملتی جلتی تھی۔"

اگر اجلہ صحابہ کرام کی تعظیم اور اس بلہ کت بارگاہ کے احترام میں مبالغہ کرنے اور ہر باب میں آداب کی رعایت کرنے کی روایات کا احاطہ کیا جائے تو کلام طویل ہو جائے گا، تمام صحابہ کرام اس ذات کریم کو بہترین القاب، کمال تواضع اور مرتبہ و مقام کی انتہائی رعایت سے خطاب کرتے تھے اور ابتدائے کلام میں صلوٰۃ سلام کے بعد فَدَيْتُكَ بِأَبِي وَأُمِّي میرے والدین آپ پر فدا ہوں، یا بِنَفْسِي



أَنْتَ يَا رَسُولَ اللَّهِ يَا رَسُولَ اللَّهِ! میری جان آپ پر نثار ہے، جیسے کلمات استعمال کرتے تھے اور فیض صحبت کی فراوانی کے باوجود محبت کی شدت کے تقاضے کی بنا پر تعظیم و توقیر میں کوتاہی اور تقصیر کے مرتکب نہیں ہوتے تھے بلکہ ہمیشہ حضور سید الانام ﷺ کی تعظیم و اجلال میں اضافہ کرتے تھے۔  
تاہم تعظیم مصطفیٰ ﷺ :-

اسی طرح تابعین اور تبع تابعین، صحابہ کے آثار کی اقتداء اور ان کے انوار سے اہداء کرتے تھے، حضرت مصعب بن عبد اللہ فرماتے ہیں کہ جب امام مالک رضی اللہ عنہ کے سامنے نبی اکرم ﷺ کا ذکر کیا جاتا تو ان کے چہرے کارنگ متغیر ہو جاتا اور ان کی پشت جھک جاتی، یہاں تک کہ یہ امر ان کے ہنسیوں پر گراں گزرتا، ایک دن حاضرین نے امام مالک سے ان کی اس کیفیت کے بارے میں پوچھا تو انہوں نے فرمایا، جو کچھ میں نے دیکھا ہے تم دیکھتے تو مجھ پر اعتراض نہ کرتے، میں نے قاریوں کے سردار حضرت محمد بن سعد کو دیکھا کہ میں نے جب بھی ان سے کوئی حدیث پوچھی تو وہ رو دیتے یہاں تک کہ مجھے ان کے حال پر رحم آتا تھا۔  
امام مالک فرماتے ہیں کہ میں حضرت امام جعفر صادق رضی اللہ تعالیٰ عنہ کو دیکھتا حالانکہ وہ بہت خوش طبع اور خندہ روتھے، جب نبی کریم ﷺ کا ذکر ان کے پاس کیا جاتا تو ان کا رنگ زرد پڑ جاتا، میں نے انہیں بے وضو نبی اکرم ﷺ کا ذکر کرتے ہوئے نہیں دیکھا۔ ایک عرصہ تک ان کے ہاں میری آمدورفت رہی، میں نے انہیں تین صفات کے علاوہ کسی صفت پر نہیں دیکھا یا تو نماز ادا کر رہے ہوتے، یا خاموش رہتے، یا قرآن پاک کی تلاوت کرتے، کبھی بے فائدہ گفتگو نہ کرتے، وہ خدا ترس، عبادت گزار علماء میں سے تھے۔

حضرت عبد الرحمن بن قاسم، نبی کریم ﷺ کا ذکر کرتے تو نبی اکرم ﷺ کی ہیبت سے یوں معلوم ہوتا کہ جیسے ان کا خون کھینچ لیا گیا ہو اور ان کی زبان خشک ہو جاتی، میں حضرت عامر بن عبد اللہ کے پاس جاتا تو انہیں اس حال میں دیکھتا کہ جب ان کے پاس کوئی شخص نبی اکرم ﷺ کا اسم گرامی لیتا تو وہ اتار دیتے کہ ان کی آنکھ میں کوئی آنسو نہ رہ جاتا، میں نے حضرت زہری کو دیکھا وہ بہت ہی نرم مزاج اور تمام لوگوں سے زیادہ نزدیک تھے جب ان کے سامنے نبی اکرم ﷺ کا ذکر کیا جاتا تو وہ اس طرح ہو جاتے کہ گویا وہ تمہیں اور تم انہیں، نہیں پہنچاتے۔  
حضرت صفوان بن سلیم جو بہت ہی عبادت گزار تھے، میں ان کی خدمت میں حاضر ہوتا، جب ان کے پاس کوئی شخص نبی اکرم ﷺ کا ذکر شریف کرتا تو وہ رو دیتے اور اتار دیتے کہ لوگ ان کے پاس سے اٹھ جاتے اور انہیں روتا رہنے دیتے۔  
یہ امام مالک کے کلام کا ترجمہ ہے۔

نبی اکرم ﷺ سے منسوب اشیاء کا صحابہ کی نظر میں احترام :-  
صحابہ کرام، نبی اکرم ﷺ کا اس قدر ادب و احترام کرتے تھے کہ آپ کے رشتہ داروں، آپ کے ساز و سامان، آپ کی منازل و مجالس میں مدینہ طیبہ و مکرمہ میں آپ کے کاشانہ مبارک کی تعظیم کرتے، جس چیز کی آپ نے تعریف فرمائی یا جس چیز کی نسبت آپ کی طرف معروف ہوتی اس کی بھی تعظیم کرتے تھے۔  
حضرت انس رضی اللہ تعالیٰ عنہ فرماتے ہیں :-

لَقَدْ رَأَيْتُ رَسُولَ اللَّهِ ﷺ وَالْحَلَّاقُ يُحَلِّقُهُ وَأَطَافَ



بِهِ أَصْحَابُهُ فَمَا يُرِيدُونَ أَنْ تَقَعَ شَعْرَةٌ إِلَّا فِي يَدِ رَجُلٍ۔  
 "تحقیق میں نے رسول اللہ ﷺ کو دیکھا کہ حجام آپ کی حجامت بنا رہا تھا، صحابہ کرام آپ کے گرد حلقہ بنائے ہوئے تھے، وہ نہیں چاہتے تھے کہ آپ کے بال کسی صحابہ کے ہاتھ کے علاوہ کہیں واقع ہوں۔"

وَرَأَى بَنُ عُمَرَ رَضِيَ اللَّهُ تَعَالَى عَنْهُمَا وَاضِعًا يَدَهُ عَلَى مَقْعَدِ رَسُولِ اللَّهِ ﷺ مِنَ الْمِنْبَرِ ثُمَّ وَضَعَهَا عَلَى وَجْهِهِ۔

"حضرت عبداللہ بن عمر رضی اللہ تعالیٰ عنہما کو دیکھا گیا کہ انہوں نے نبی اکرم ﷺ کے بیٹھنے کی جگہ منبر پر ہاتھ رکھا پھر اسے اپنے چہرے پر پھیر لیا۔

حضرت ابو محذورہ رضی اللہ تعالیٰ عنہ کی پیشانی میں بال تھے، جب وہ بیٹھ کر انہیں کھولتے تو زمین تک پہنچ جاتے۔

فَقِيلَ لَهُ أَلَا تَحْلِقُهَا فَقَالَ لَمْ أَكُنْ بِالَّذِي أَحْلَقُهَا وَقَدْ مَسَّهَا رَسُولُ اللَّهِ ﷺ بِيَدِهِ

"حضرت ابو محذورہ رضی اللہ تعالیٰ عنہ کو کہا گیا کہ آپ ان بالوں کو منڈوا کیوں نہیں دیتے؟ انہوں نے فرمایا میں ان بالوں کو کیسے منڈاؤں جبکہ انہیں نبی اکرم ﷺ نے اپنے ہاتھ سے چھوا تھا؟

وَكَانَتْ شَعْرَاتٌ مِّنْ شَعْرِهِ ﷺ فِي قَلَنْسُوَةِ خَالِدِ بْنِ الْوَلِيدِ فَلَمْ يَشْهَدْ بِهَا قِتَالًا إِلَّا رُزِقَ النَّصْرَ۔

"نبی اکرم ﷺ کے چند بال، حضرت خالد بن ولید رضی اللہ تعالیٰ عنہ کی ٹوپی میں تھے وہ اس ٹوپی کے ساتھ جس جنگ میں بھی گئے انہیں فتح و نصرت عطا کی گئی۔"

ہاں جب تابوت سیکنہ جس میں آل حضرت موسیٰ و ہارون علیہما السلام کے تبرکات تھے، کی برکت سے بنی اسرائیل کو فتح و ظفر حاصل ہوتی تھی تو اگر حضرت سید البشر ﷺ کے مبارک بالوں کی بدولت یہ برکت اور یہ اثر بلکہ اس سے ہزار ہا درجہ زائد خیر و برکت حاصل ہو جائے تو کیا بعید ہے۔

وَكَانَتْ فِي قَلَنْسُوَةِ خَالِدِ بْنِ الْوَلِيدِ شَعْرَاتٌ مِّنْ شَعْرِهِ ﷺ فَسَقَطَتْ قَلَنْسُوَةُ فِي بَعْضِ حُرُوبِهِ فَشَدَّ عَلَيْهَا شِدَّةً أَنْكَرَ عَلَيْهِ أَصْحَابُ النَّبِيِّ ﷺ مِنْ كَثَرَةِ مَنْ قُتِلَ فِيهَا فَقَالَ لَمْ أَكُنْ أَفْعَلُهَا بِسَبَبِ الْقَلَنْسُوَةِ بَلْ مَا تَضَمَّنَتْهُ مِنْ شَعْرِهِ عَلَيْهِ الصَّلَاةُ وَالسَّلَامُ لِئَلَّا أُسْلَبَ بَرَكَتُهَا وَتَقَعَ فِي أَيْدِي الْمُشْرِكِينَ۔

"حضرت خالد بن ولید رضی اللہ تعالیٰ عنہ کی ٹوپی میں نبی اکرم ﷺ کے چند بال تھے، ایک جنگ میں وہ ٹوپی اتر گئی، حضرت خالد نے اسے حاصل کرنے کے لئے اتنا سخت حملہ کیا کہ صحابہ کرام نے اس پر انکار کیا کیونکہ اس حملے میں بہت سے افراد شہید ہو گئے تھے۔



حضرت خالد نے فرمایا :-

میں نے یہ حملہ ٹوپی کے لئے نہیں کیا تھا بلکہ اس لیے کہ اس میں نبی اکرم ﷺ کے بال تھے، میں نہیں چاہتا تھا کہ ان کی برکت مجھ سے چھین لی جائے اور وہ بال مشرکوں کے ہاتھ لگ جائیں۔

اس سے معلوم ہو سکتا ہے کہ جو شخص نبی اکرم ﷺ کے مبارک بالوں کی تعظیم نہیں کرتا (۱) اور ان کی تعظیم کو کوئی اہمیت نہیں دیتا اور اس بے ادبی سے اس کے دل میں کوئی خوف پیدا نہیں ہوتا اس کے دل میں نبی اکرم ﷺ کی محبت نہیں ہے اگرچہ آپ کی محبت کا دعویدار ہو اور اس بے باکی کی تاویل میں لاف و گزاف سے کام لیتا ہو، جن لوگوں کے دلوں میں نبی اکرم ﷺ کی محبت اور ایمان ہے، وہ آپ کے ایک بال مبارک کے مقابل تمام دنیا کو ایک جو کی اہمیت نہیں دیتے۔ صحابہ کرام رضی اللہ تعالیٰ عنہم سے مروی ہے کہ :-

لَشَعْرَةٍ مِنْهُ أَحَبُّ إِلَيْنَا مِنَ الدُّنْيَا وَمَا فِيهَا

"نبی اکرم ﷺ کا ایک بال ہمیں دنیا و مافیہا سے زیادہ محبوب ہے۔"

کسی شاعر نے کیا خوب کہا ہے :

اگرچہ دوست چیزے نمی خرد مارا

بہ عالمے نفرو شیم موئے از سر دوست

"اگرچہ دوست ہمیں کسی چیز کے بدلے نہیں خریدتا، ہم اس کے ایک

بال کو پوری دنیا کے عوض بھی فروخت نہیں کرتے۔"

و فِي الصَّحِيحِ عَنْ أَسْمَاءَ بِنْتِ أَبِي بَكْرٍ رَضِيَ اللَّهُ  
تَعَالَى عَنْهُمَا أَنَّهَا أَخْرَجَتْ جُبَّةَ طَيِّالِيسِيَّةٍ وَقَالَتْ كَانَ  
رَسُولُ اللَّهِ ﷺ يَلْبَسُهَا فَتَحْنُ نَعْسِلُهَا لِلْمَرْضَى  
نَسْتَشْفِي بِهَا

(مسلم شریف، جلد اول، ص ۱۹۰)

"حدیث صحیح میں حضرت اسماء بنت ابوبکر صدیق رضی اللہ تعالیٰ عنہما سے مروی ہے کہ انہوں نے طیا لسی جبہ نکالا اور فرمایا نبی اکرم ﷺ اسے زیب تن فرماتے تھے، ہم اسے بیماروں کے لئے دھوتے ہیں اور اس سے شفا طلب کرتے ہیں۔"

حضرت قاضی ابوالفضل عیاض رضی اللہ تعالیٰ عنہ نے اپنی سند سے روایت کیا ہے کہ ابوالقاسم بن میمون نے فرمایا ہمارے پاس نبی اکرم ﷺ کا ایک پیالہ تھا، بیماروں کے لئے اس میں پانی ڈالتے تھے پس اس سے شفا طلب کرتے تھے۔

أَخَذَ حُجَّاهُ الْغِفَارِيُّ قَضِيبَ النَّبِيِّ مِنْ يَدِ عُثْمَانَ وَ  
تَنَاوَلَهُ لِيَكْسِرَهُ عَلَى رُكْبَتِهِ فَصَاحَ بِهِ النَّاسُ فَأَخَذَتْهُ  
الْأَكِلَةُ فَقَطَّعَهَا وَمَاتَ قَبْلَ الْحَوْلِ۔

"حجاء غفاری نے نبی اکرم ﷺ کا عصائے مبارک حضرت عثمان غنی رضی اللہ تعالیٰ عنہ کے ہاتھ سے لیا تاکہ اسے اپنے گھٹنے پر رکھ کر توڑ دے تو لوگوں نے بڑی شدت سے اسے منع کیا کہ اسے مت توڑنا، اسی وقت اس کے گھٹنے پر ایک زخم پیدا ہو گیا، بعد



ازاں اس نے گھٹنا کٹوا دیا اور سال گزرنے سے پہلے مر گیا۔"

اس باب میں احادیث و آثار بکثرت ہیں (۱)، ان آثار صحیحہ اور نصوص صریحہ سے ثابت ہو گیا کہ جو چیز نبی اکرم ﷺ سے نسبت کا شرف رکھتی ہے اور جو چیز آپ کے اعضاء اور قدموں سے مس ہو چکی ہے، اس کی تعظیم و تکریم تمام مسلمانوں پر، عوام ہوں یا خواص، واجب اور لازم ہے اور جو شخص ان اشیاء شریفہ کی توہین سے اپنی زبان اکودہ کرے یا ان کی اہانت کی امداد بر ملا یا پوشیدہ، قول یا فعل سے کرے، اس نے ایمان کو برباد کیا اور حسن اعتقاد کی جگہ ارتداد کو اپنے دل میں رکھا، چنانچہ بعض ملعون اور بے دین زندیق کہتے ہیں کہ نبی اکرم ﷺ کا نشان قدم اس لائق ہے کہ اسے ایسی جگہ رکھا جائے کہ ہر کس و ناکس اس پر پاؤں رکھے، یا کہتے ہیں کہ اگر ہمیں نبی اکرم ﷺ کا لباس مل جائے تو ہم اسے پہننے کا کپڑا بنالیں اور اگر آپ کے نعلین مبارک مل جائیں تو انہیں پاؤں میں پہن لیں، نعوذ باللہ تعالیٰ من ذلک! یہ کفر، الحاد، بے ایمانی اور ارتداد ہے، اس سے اور اس جیسے دیگر مہلکات سے اللہ تعالیٰ ہمیں پناہ عطا فرمائے۔

جس طرح ان تمام اشیاء کی تعظیم واجب اور فرض ہے اسی طرح حضور ﷺ کے رشتہ داروں اور صحابہ کرام کی تعظیم بلا شک و شبہ بطریق اولیٰ فرض عین ہے، چونکہ مبسوط کتابیں ان عقائد اور متاخذ پر مشتمل ہیں اس لئے اس فتویٰ میں طوالت اور تفصیل کی ضرورت نہیں ہے۔

سنگ و شجر کی سلامی :-

سرور کائنات، فخر موجودات ﷺ کی محبت اور تعظیم کا وجوب اور اس

(۱) تفصیل کے لئے دیکھئے "بہر القائل فی استحسان تلبۃ الاجلال" از امام احمد رضا ربیعہ لوی قدس سرہ

کی فرضیت اس حد تک ہے کہ حیوانات، خشک اور تر نباتات اور بے زبان جمادات، رسول اکرم ﷺ کی خدمت میں سلام عرض کرتے اور سجدہ کرتے تھے اور محبت کی شدت کی بنا پر گریہ و زاری کرتے تھے۔

عَنْ جَابِرِ بْنِ عَبْدِ اللَّهِ رَضِيَ اللَّهُ تَعَالَى عَنْهُمَا قَالَ لَمْ يَكُنِ النَّبِيُّ ﷺ يَمُرُّ بِحَجَرٍ وَلَا شَجَرٍ إِلَّا سَجَدَ لَهُ۔

"حضرت جابر بن عبد اللہ رضی اللہ تعالیٰ عنہما فرماتے ہیں کہ نبی اکرم ﷺ جس پتھر یا درخت کے پاس سے گزرتے وہ آپ کو سجدہ کرتا۔"

عَنْ عَائِشَةَ عَنْهُ ﷺ قَالَ لَمَّا اسْتَقْبَلَنِي جِبْرِيلُ عَلَيْهِ السَّلَامُ بِالرِّسَالَةِ جَعَلْتُ لَا أَمُرُّ بِحَجَرٍ وَلَا شَجَرٍ إِلَّا قَالَتِ السَّلَامُ عَلَيْكَ يَا رَسُولَ اللَّهِ۔

حضرت ام المؤمنین عائشہ صدیقہ رضی اللہ تعالیٰ عنہا سے روایت ہے کہ نبی اکرم ﷺ نے فرمایا جب جبریل امین علیہ السلام رسالت کے ساتھ میری طرف متوجہ ہوئے تو میں جس پتھر یا درخت کے پاس سے گزرتا، وہ کہتا السلام علیک یا رسول اللہ!"

فراق حضور میں استن حنانہ کہ آہ و زاری :-

بھجور کے تنے کا، نبی اکرم ﷺ کی محبت میں رونا متواتر ہے اور اس کی حدیث مشہور ہے :

قَالَ جَابِرُ بْنُ عَبْدِ اللَّهِ كَانَ الْمَسْجِدُ سَقُوفًا عَلَى



جَذْوَعٍ نَخْلٍ فَكَانَ النَّبِيُّ ﷺ إِذَا خَطَبَ يَقُومُ إِلَى جَذْعٍ مِنْهَا فَلَمَّا صُنِعَ لَهُ الْمِنْبَرُ سَمِعْنَا لِذَلِكَ الْجَذْعِ صَوْتًا كَصَوْتِ الْعِشَارِ۔

"حضرت جابر بن عبد اللہ رضی اللہ تعالیٰ عنہما فرماتے ہیں کہ مسجد نبوی کی چھت کجور کے تنوں پر بنائی گئی تھی، نبی اکرم ﷺ جب خطبہ فرماتے تو ان میں سے ایک کے پاس کھڑے ہوتے، جب آپ کے لئے منبر بنایا گیا تو ہم نے اس تنے سے حاملہ اونٹنیوں یا چھوٹے بچوں والی اونٹنیوں جیسی آواز سنی۔"

وَفِي رِوَايَةٍ أَنَسٍ رَضِيَ اللَّهُ تَعَالَى عَنْهُ حَتَّى ارْتَجَّ الْمَسْجِدُ لِنُحُورِهِ۔

"حضرت انس رضی اللہ تعالیٰ عنہ کی روایت میں ہے کہ (وہ ستون اتنی شدت سے رویا کہ) اس کی آواز سے مسجد گونج اٹھی۔"

وَفِي رِوَايَةٍ سُهَيْلٍ وَكَثُرُ بُكَاءِ النَّاسِ لِمَا رَأَوْا بِهِ۔

"حضرت سہیل کی روایت میں ہے کہ صحابہ کرام اس ستون کی حالت دیکھ کر بہت روئے۔"

وَفِي رِوَايَةِ الْمُطَّلَبِ حَتَّى تَصْدَعُ وَتَنْشَقُّ حَتَّى جَاءَ النَّبِيُّ ﷺ فَوَضَعَ يَدَهُ عَلَيْهِ فَسَكَتَ۔

"حضرت مطلب کی روایت میں ہے وہ تنے اس قدر رویا کہ پھٹ

گیا، نبی اکرم ﷺ اس کے پاس تشریف لائے اور اپنا دست کرم اس پر رکھا تو وہ چپ ہو گیا۔"

وَزَادَ غَيْرُهُ فَقَالَ النَّبِيُّ ﷺ إِنَّ هَذَا بَكَى لِمَا فَقَدَ مِنَ الذِّكْرِ

"مطلب کے علاوہ راوی نے اس حدیث میں اضافہ کیا کہ نبی اکرم ﷺ نے فرمایا یہ تنے اس لئے رویا ہے کہ یہ ذکر سے محروم ہو گیا ہے۔"

وَزَادَ غَيْرُهُ وَالَّذِي نَفْسِي بِيَدِهِ لَوْ لَمْ أَلْتَزِمَهُ لَمْ يَزَلْ إِلَى يَوْمِ الْقِيَمَةِ تَحَرُّمًا عَلَى رَسُولِ اللَّهِ ﷺ۔

"ایک اور راوی نے اس حدیث میں اضافہ کیا کہ نبی اکرم ﷺ

نے فرمایا: قسم اس ذات کی جس کے قبضہ قدرت میں میری جان ہے، اگر میں اس تنے کو آغوش میں نہ لیتا تو وہ رسول خدا ﷺ کے فراق میں قیامت تک روتا رہتا۔"

وَذَكَرَ الْإِسْفَرَائِينِيُّ أَنَّ النَّبِيَّ ﷺ دَعَاهُ إِلَى نَفْسِهِ فَجَاءَهُ يَخْرِقُ الْأَرْضَ فَالْتَزَمَهُ ثُمَّ أَمَرَهُ فَعَادَ إِلَى مَكَانِهِ۔

"استاذ اسفرائینی نے بیان کیا کہ نبی کریم ﷺ نے اس تنے کو اپنی طرف بلایا وہ زمین کو چیرتا ہوا خدمت اقدس میں حاضر ہو گیا، نبی اکرم ﷺ نے اسے آغوش میں لیا پھر فرمایا واپس جا تو



وہ اپنی جگہ واپس چلا گیا۔"

فَكَانَ الْحَسَنُ إِذَا حَدَّثَ بِهَذَا بَكِيٌّ وَقَالَ يَا عَبْدَ اللَّهِ  
الْخَشْبَةُ تَحِينُ إِلَى رَسُولِ اللَّهِ ﷺ شَوْقًا إِلَيْهِ لِمَكَانِهِ  
فَأَنْتُمْ أَحَقُّ أَنْ تَشْتَاقُوا إِلَى لِقَائِهِ۔

"حضرت حسن بھری رضی اللہ تعالیٰ عنہ جب یہ واقعہ بیان کرتے تو رو پڑتے اور فرماتے اے ہمدگانِ خدا! کھجور کا تانہ نبی اکرم ﷺ کی خدمت میں آپ کی محبت کے سبب روتا تھا کیونکہ آپ اس کے پاس کھڑے ہو کر خطبہ فرمایا کرتے تھے، تم اس امر کے زیادہ مستحق ہو کہ آپ ﷺ کے دیدار کا شوق رکھو۔"

ان آثار سے کہ بڑی مقدار میں سے چند بلکہ ہزار میں سے ایک کی حیثیت رکھتے ہیں، معلوم کیا جاسکتا ہے کہ سید الانام ﷺ کا احترام اور اعزاز اللہ تعالیٰ نے تمام مخلوق پر فرض فرمایا ہے، درختوں، پتھروں، اور حیوانات کا سجدہ جو بہت سی احادیث سے ثابت ہے، سجدہ تعظیم تھا، نہ کہ سجدہ عبادت کیونکہ نبی اکرم ﷺ معبود نہیں ہیں، یہ سجدہ اسی طرح تھا جس طرح فرشتوں نے حضرت آدم علیہ السلام کو یا حضرت یوسف علیہ السلام کے والدین اور بھائیوں نے انہیں سجدہ کیا تھا، پس جو لوگ نبی اکرم ﷺ کی تعظیم و تکریم میں کوشش نہیں کرتے یا دیدہ و دانستہ اس قسم کی نصوص سے چشم پوشی کرتے ہیں یا نبی اکرم ﷺ سے محبت نہیں رکھتے اور آپ کے شوق کے سبب ان کے دلوں میں رقت پیدا نہیں ہوتی، بے زبان حیوانات اور پتھروں اور خشک لکڑیوں سے گئے گزرے ہیں۔

صحابہ و تابعین کے پیروکار مخلص مومنوں کی شان یہ ہے کہ مباح چیزوں اور نفس کی خواہشوں میں بھی نبی اکرم ﷺ کی محبت کی رعایت کرتے ہیں اور جو چیز آپ کو پسند تھی تقاضائے محبت کی بنا پر اسے پسند رکھتے ہیں، ثرید (شوربے میں ڈالے ہوئے روٹی کے ٹکڑوں کو) اور کدو کو بہترین طعام شمار کرتے ہیں۔

نبی رحمت ﷺ :-

جو شخص نبی اکرم ﷺ کے بہترین شمائل و خصائل، اخلاق حمیدہ، عادات شریفہ، بے شمار انعامات، ہزاروں احسانوں اور رحمت و رافت کی فرلوانی میں غور کرے وہ معلوم کر سکتا ہے کہ ہم گنہ گار، سیہ کار جو ہر قسم کے گناہ اور سیہ کاری کا ارتکاب کر چکے ہیں اور کرتے ہیں پھر بھی دنیا میں اللہ تعالیٰ کے قہر و غضب سے محفوظ ہیں، گناہوں اور جرائم کے ارتکاب کے سبب عذاب کے مستحق ہوتے ہوئے بھی امن میں ہیں حالانکہ پہلی امتوں کو زمین میں دھنسا دیا گیا ان کی شکلیں مسخ کر دی گئیں، ان پر پتھر برسائے گئے، اس کے علاوہ کئی طرح کے عذاب نازل کئے گئے اور انہیں ہلاک کیا گیا، یہ صدقہ ہے، رحمت عالم ﷺ کا اور آپ کی مقبول دعا کی برکت ہے کہ ہم امن میں ہیں، جو اس حقیقت کا انکار کرتا ہے اور اس کے قبول کرنے سے گریز کرتا ہے وہ کافر نعمت (ناشکرا) اور معبر رحمت ہے۔

اتباع رسول، تقاضائے محبت ہے :-

یہ بھی جاننا چاہئے کہ نبی اکرم ﷺ کی کامل ترین محبت یہ ہے کہ اوامر، نواہی اور سنن میں تدبیر سے آپ کی اطاعت کو لازم پکڑا جائے، پس جو شخص تمام امور میں صدق اور اخلاق کے ساتھ آپ کی اطاعت اور پیروی کرتا



ہے اس کی محبت کامل ہے اور جو شخص آپ کی اطاعت اور پیروی میں کوتاہی روا رکھتا ہے، اس کی محبت ناقص ہے لیکن اس سے آپ کی محبت کی نفی نہیں کی جاسکتی کیونکہ نافرمانی کا ارتکاب ایمان اور اسلام سے خارج نہیں کرتا حتیٰ کہ گنہگاروں سے نبی اکرم ﷺ کی محبت کی نفی درست ہو کیونکہ نبی اکرم ﷺ کی محبت کے بغیر ایمان متصور نہیں ہے اور گناہگار اور کبار کے مرتکب بلاشبہ ایماندار ہیں جیسے کہ اہلسنت وجماعت کے عقائد کی کتابوں میں مذکور اور ثابت ہے، اگر یہ مومن نہ ہوں تو حضور ﷺ کی شفاعت کے مستحق نہیں ہوں گے۔ حالانکہ حضور ﷺ نے فرمایا ہے کہ:

شَفَاعَتِيْ لِأَهْلِ الْكِبَائِرِ مِنْ أُمَّتِيْ

"میری شفاعت، میرے ان امتیوں کے لئے ہوگی جو کبار کے مرتکب ہوں گے۔"

یہ بھی فرمایا کہ:

وَلَكِنَّهَا لِلْمُذْنِبِينَ الْخَطَايَا

"لیکن شفاعت ان کے لئے ہوگی جو بہت ہی گنہگار ہوں گے"

نیز نبی اکرم ﷺ نے ایک صحابی پر شراب پینے کی حد جاری فرمائی۔ بعض

صحابہ نے ان پر لعنت کی اور کہا کہ شراب نوشی کی کثرت کا سبب کیا ہے۔

حضور ﷺ نے فرمایا:

لَا تَلْعَنُهُ فَإِنَّهُ يُحِبُّ اللَّهَ وَرَسُولَهُ

"اس پر لعنت نہ کرو کیونکہ وہ اللہ تعالیٰ اور اس کے رسول سے محبت رکھتا ہے۔"

یہ بھی مروی ہے کہ:

إِنَّ رَجُلًا أَتَى النَّبِيَّ ﷺ فَقَالَ مَتَى السَّاعَةُ يَا رَسُولَ اللَّهِ؟ قَالَ مَا أَعَدَدْتُ لَهَا قَالَ مَا أَعَدَدْتُ لَهَا مِنْ كَثْرَةِ صَلَوةٍ وَلَا صَوْمٍ وَلَا صَدَقَةٍ وَلَكِنِّي أُحِبُّ اللَّهَ وَرَسُولَهُ فَقَالَ أَنْتَ مَعَ مَنْ أَحَبَّيْتَ۔

"ایک صحابی بارگاہ رسالت میں حاضر ہوا اور عرض کی یا رسول اللہ! قیامت کب ہے؟ نبی اکرم ﷺ نے فرمایا تو نے اس کے لئے کیا تیار کیا ہے؟ اس نے کہا میں نے اس کے لئے بہت نمازیں، روزے اور صدقے تیار نہیں کئے لیکن میں اللہ تعالیٰ اور اس کے رسول ﷺ سے محبت رکھتا ہوں، آپ نے فرمایا تو اپنے محبوب کے ساتھ ہو گا۔"

جو شخص بظاہر نماز پڑھتا ہے، روزہ رکھتا ہے اور پرہیزگار ہے اور باطن نبی اکرم ﷺ کی محبت سے خالی ہے اور آپ کی تعظیم شان اور تکریم میں کوتاہی کا مرتکب ہے وہ مومن نہیں ہے جیسے کہ اہل شام کے لشکر نے، میدان کرب و بلا میں امام اہل اسلام سیدنا امام حسین علی جدہ علیہ السلام سے ناحق الجھ کر حضرت امام کا خون بہایا اور اپنے ایمان کی آبرو ضائع کر کے اپنے سر پر ذلت و رسوائی کی خاک ڈالی اور بدترین کفار اور اشیاء اہل نار میں سے ہوئے بظاہر مسلمانوں کی علامتیں رکھتے تھے اور ظاہری اتباع سے باہر قدم نہ رکھتے تھے لیکن ان کے دلوں میں نبی اکرم ﷺ



کی محبت ہر گز نہ تھی ورنہ ان سے آپ کے اہل بیت پر ایسا ظلم کیسے صادر ہوتا۔  
بے حب مصطفیٰ ﷺ، اتباع معتبر نہیں :-

اس سے معلوم ہو سکتا ہے کہ نبی اکرم ﷺ کی ظاہری پیروی کا سبب آپ کی کامل محبت میں منحصر نہیں ہے بلکہ بہت دفعہ آپ کی اطاعت اور پیروی میں دوسری اغراض دل میں پوشیدہ ہوتی ہیں جو ظاہری تقویٰ اور صوری نیکی کے اختیار کرنے کا سبب بن جاتی ہیں، بعض لوگ کے سر میں شہرت، عزت اور عامۃ الناس کی راہبری ایسے بلند مقام کی ہوس سما جاتی ہے اور اس حیلہ سازی سے یہ مرا و پوری ہو جاتی ہے، بے ریا محبت اور باصفا مخلص دنیا میں بہت کم ہیں، محبت کے مذکورہ آثار (ظاہری تقویٰ اور پرہیزگاری) مہمان مخلص کے امتحان کے لئے کسوٹی نہیں بن سکتے، اگر وہ آثار (اطاعت و فرمانبرداری) کسی شخص میں بے تکلف پائے جائیں تو وہ محبت صادق ہے ورنہ ریاکار و منافق ہے۔

تنقیص شان کے مرتکب کا حکم :-

جب بارگاہ ایزدی کے مقربین کے سردار ﷺ کی تعظیم کا کچھ حال تحریر ہو چکا تو اب سید الخلق ﷺ کی شان میں تخفیف کرنے والے کا حال سنئے!  
شرح و قایہ پر علامہ چلبی کے حواشی میں ہے :-

قَدْ اجْتَمَعَتِ الْأُمَّةُ عَلَى أَنَّ الْإِسْتِخْفَافَ بِنَبِيِّنَا ﷺ وَبِأَيِّ نَبِيٍّ مِنَ الْأَنْبِيَاءِ كَانَ كُفْرًا سَوَاءً فَعَلَهُ فَاعِلٌ ذَلِكَ اسْتِحْلَالًا أَمْ فَعَلَهُ مُعْتَقِدًا لِحُرْمَتِهِ وَلَيْسَ بَيْنَ

الْعُلَمَاءِ خِلَافٌ فِي ذَلِكَ وَالَّذِينَ نَقَلُوا الْجَمَاعَ فِيهِ أَكْثَرُ مِنْ أَنْ يُحْصَى۔

"بے شک تمام امت کا اس پر اتفاق ہے کہ نبی اکرم یا کسی اور نبی ﷺ کی تخفیف شان کفر ہے عام ازیں کہ تخفیف کرنے والا اسے حلال جانتا ہو یا حرام، اس مسئلہ میں علماء کا کوئی اختلاف نہیں ہے اس مسئلہ پر اجماع نقل کرنے والے حد شمار سے باہر ہیں۔"

قَالَ الْقَاضِي فِي الشِّفَاءِ إِنَّ جَمِيعَ مَنْ سَبَّ النَّبِيَّ ﷺ أَوْ عَابَهُ أَوْ أَحَقَّ بِهِ نَقْصًا فِي نَفْسِهِ أَوْ نَسَبِهِ أَوْ دِينِهِ أَوْ حَصْلَةٍ مِنْ خِصَالِهِ أَوْ عَرَّضَ بِهِ أَوْ شَبَّهَهُ بِشَيْءٍ عَلَى طَرِيقِ السَّبِّ أَوْ الْإِزْرَاءِ عَلَيْهِ أَوْ التَّصْغِيرِ لِشَانِهِ أَوْ الْغَضِّ مِنْهُ أَوْ الْعَيْبِ لَهُ فَهُوَ سَابٌّ لَهُ وَحُكْمُهُ حُكْمُ السَّابِّ يُقْتَلُ كَمَا نُبَيِّنُهُ إِنَّ شَاءَ اللَّهُ وَلَا نَسْتَشْنِي فَصْلًا مِنْ فُصُولِ هَذَا الْبَابِ عَلَى هَذَا الْمَقْصَدِ وَلَا نَمْتَرِي فِيهِ تَصَرُّيحًا كَانَ أَوْ تَلْوِيحًا۔

"حضرت قاضی عیاض رضی اللہ تعالیٰ عنہ شفاء شریف میں فرماتے ہیں کہ جو شخص نبی اکرم ﷺ کو گالی دے یا عیب لگائے آپ کی ذات شریف یا آپ کے نسب یا آپ کے دین یا آپ کی کسی خصلت کی طرف نقص کی نسبت کرے یا آپ کی طرف تعریض



کرے (اشارہ عیب جوئی کرے) یا آپ کو کسی شے سے گالی یا توہین یا شان کی کمی کرنے یا آپ سے چشم پوشی کرنے یا عیب لگانے کے طور پر تشبیہ دے تو وہ نبی کریم ﷺ کو گالی دینے والا ہے، اس کا حکم وہی ہے جو آپ کو گالی دینے والے کا حکم ہے یعنی اسے قتل کیا جائے گا جیسے کہ ہم بیان کریں گے، اس مقصد (قتل کرنے) سے ہم کسی قسم استثناء نہیں کرتے اور نہ ہم اس میں شک کرتے ہیں خواہ صراحۃً ہو یا اشارۃً۔"

وَكَذَلِكَ مَنْ لَعَنَهُ أَوْ دَعَا عَلَيْهِ أَوْ تَمَنَّى مَضَرَّةً لَهُ أَوْ نَسَبَ إِلَيْهِ مَا لَا يَلِيقُ بِمَنْصِبِهِ عَلَى طَرِيقِ الدِّمِّ أَوْ عَبَثٍ فِي جِهَتِهِ الْعَزِيزِ بِسَخْفٍ مِنَ الْكَلَامِ وَهَجْرٍ وَ مُنْكَرٍ مِّنَ الْقَوْلِ وَزُورٍ أَوْ عِيْرَةٍ بِشَيْءٍ مَا جَرَى مِنَ الْبَلَاءِ وَالْمِحْنَةِ عَلَيْهِ أَوْ غَمَصَةٍ بِبَعْضِ الْعَوَارِضِ الْبَشَرِيَّةِ الْجَائِزَةِ عَلَيْهِ الْمَعْهُودَةُ لَدَيْهِ۔

"اسی طرح وہ شخص کہ نبی اکرم ﷺ کی طرف لعنت کی نسبت کرے یا آپ کے لئے بد دعا کرے یا آپ کے نقصان کی آرزو کرے یا آپ کی طرف ایسی چیز کی نسبت کرے جو آپ کے شایان شان نہیں ہے بطور مذمت یا آپ کی جانب عزیز سے کھلتے ہوئے ہلکے کلام یا ہجو یا جھوٹے کلام سے یا آپ کو عیب لگائے اس آزمائش اور مشقت کی بنا پر جو آپ پر گزری یا آپ کو عیب لگائے بعض ان

عوارض بشریہ سے جو آپ کے لئے جائز اور معلوم تھے۔"

وَهَذَا كُلُّهُ إِجْمَاعٌ مِّنَ الْعُلَمَاءِ وَأَيْمَةُ الْفَتَوَىٰ مِنَ الْمُجْتَهِدِينَ مِّنْ لَّدُنِ الصَّحَابَةِ رَضِيَ اللَّهُ تَعَالَىٰ عَنْهُمْ إِلَىٰ هَلُمَّ جَرًّا۔

"یہ صحابہ کرام رضی اللہ تعالیٰ عنہم کے زمانہ سے اس وقت تک کے تمام علماء اور ائمہ فتوے کا اجماعی فیصلہ ہے۔"

یہ بھی شفاء شریف میں ہے :-

قَالَ مُحَمَّدُ بْنُ سُوْنٍ أَجْمَعَ الْعُلَمَاءُ عَلَىٰ أَنَّ شَاتِمَ النَّبِيِّ ﷺ وَ الْمُتَّقِصَ لَهُ كَافِرٌ وَ الْوَعِيدُ جَارٍ عَلَيْهِ بِعَذَابِ اللَّهِ تَعَالَىٰ لَهُ وَ حُكْمُهُ عِنْدَ الْأُمَّةِ الْقَتْلُ وَمَنْ شَكَ فِي كُفْرِهِ وَعَذَابِهِ فَقَدْ كَفَرَ۔

"حضرت محمد بن سون نے فرمایا علماء کا اس پر اتفاق ہے کہ نبی اکرم ﷺ کو گالی دینے والا اور آپ کی تنقیص شان کرنے والا کافر ہے اور اللہ تعالیٰ کے عذاب کی وعید اس پر جاری ہے اور امت یعنی تمام ائمہ کے نزدیک اس کا حکم قتل ہے اور جو شخص اس کے کفر میں شک کرے وہ بھی کافر ہے۔"

شفاء شریف اور حواشی چلپی میں ہے :-

قَالَ ابْنُ عَثَابٍ الْكِتَابُ وَالسُّنَّةُ مُوجِبَانِ أَنَّ مَنْ قَصَدَ



النَّبِيُّ ﷺ بِأَذَى أَوْ نَقْصٍ مُّعْرِضًا أَوْ مُصَرِّحًا وَإِنْ قَلَّ فَقَتْلُهُ وَاجِبٌ۔

"حضرت ابن عتاب فرماتے ہیں کہ تحقیق قرآن و حدیث اس امر کو واجب کرتے ہیں کہ جو شخص نبی اکرم ﷺ کو اذیت دے یا آپ کی تنقیص شان کا ارادہ کرے، تعریضاً ہو یا تصریحاً، اگرچہ قلیل ہو، اس کا قتل واجب ہے۔"

حواشی چلی میں ہے :-

وَأَعْلَمُ أَنَّ الْمُتَقَرَّرَ مِنْ تَتَبُعِ الْمُعْتَبَرَاتِ أَنَّ الْمُخْتَارَ أَنَّ مَنْ صَدَرَ مِنْهُ مَا يَدُلُّ عَلَى تَخْفِيفِهِ عَلَيْهِ السَّلَامُ بِعَمْدٍ وَقَصْدٍ مِنْ عَامَّةِ الْمُسْلِمِينَ يَجِبُ قَتْلُهُ وَلَا تُقْبَلُ تَوْبَتُهُ بِمَعْنَى الْخَلَاصِ عَنِ الْقَتْلِ وَإِنْ أَتَى بِكَلِمَتِي الشَّهَادَةِ وَالرَّجُوعِ وَالتَّوْبَةِ لَكِنْ لَوْ مَاتَ بَعْدَ التَّوْبَةِ أَوْ قُتِلَ خِذَا مَاتَ مَيِّتَةً إِلَى سَلَامٍ فِي غُسْلِهِ وَصَلَوَتِهِ وَدَفْنِهِ۔

"معتبر کتابوں کے مطالعہ سے معلوم ہوتا ہے کہ مذہب مختاریہ ہے کہ عامۃ المسلمین میں سے جس شخص سے قصد اور ارادۃ ایسا کلام صادر ہو جو نبی اکرم ﷺ کی تنقیص شان پر دلالت کرتا ہو اس کا قتل واجب ہے اور اس کی توبہ بایں معنی مقبول نہیں ہے کہ وہ قتل سے بچ جائے اگرچہ وہ شہادت کے دو کلمے پڑھے اور اس

جرم عظیم سے توبہ کرے لیکن اگر وہ توبہ کے بعد مر جائے یا اس جرم کی سزا میں قتل کر دیا جائے تو اس کی موت اہل اسلام کی طرح ہوگی، غسل، نماز جنازہ اور دفن میں یعنی تجمیز و تکفین اور نماز جنازہ میں اس کا حکم تمام مسلمانوں کی طرح ہوگا اور اگر معاذ اللہ توبہ سے پہلے مر گیا تو کافر مر اور اس کے ساتھ اہل اسلام والا معاملہ نہیں کیا جائے گا۔"

بلا ارادہ تنقیص کا مرتکب کا حکم :-

جاننا چاہئے کہ اس قاتل نے قصد نبی اکرم ﷺ کی تنقیص شان کی ہے اور اپنا ایمان برباد کیا ہے۔ جو شخص اس بڑے جرم کا قصد مرتکب نہ ہوا ہو بلکہ کسی اور سبب سے یہ عظیم جرم اس سے سرزد ہوا ہو اس کے حال کا بیان اگرچہ ہماری نگاہ سے متعلق نہیں ہے تاہم تکمیل بیان کے لئے مناسب معلوم ہوتا ہے کہ اس کا حال بھی ذکر کر دیا جائے لہذا سنئے!

شفاء شریف اور حواشی چلی میں ہے :-

وَالْوَجْهُ الثَّانِي لِأَحَقِّ بِهِ فِي الْبَيَانِ وَالْجَلَاءِ وَهُوَ أَنْ يَكُونَ الْقَاتِلُ لِمَا قَالَ فِي جِهَتِهِ عَلَيْهِ الصَّلَاةُ وَالسَّلَامُ غَيْرَ قَاصِدٍ لِلْسَّبِّ وَالْإِزْرَاءِ وَلَا مُعْتَقِدٌ لَهُ۔

"دوسری وجہ بیان اور ظہور میں پہلی وجہ سے ملحق ہے اور وہ یہ ہے کہ نبی اکرم ﷺ کی شان میں یہ کلام کہنے والے کا ارادہ گالی



اور توہین کا نہیں ہے اور نہ ہی وہ اس کلام کے مضمون کا عقیدہ رکھتا ہے۔"

وَلَكِنَّهَا تَكَلَّمَ فِيْ جِهَتِهِ عَلَيْهِ الصَّلَاةُ وَالسَّلَامُ بِكَلِمَةٍ الْكُفْرِ مِنْ لُعْنِهِ أَوْ سَمِهِ أَوْ تَكْذِيبِهِ أَوْ إِضَافَةٍ مَّا لَا يَحُوزُ عَلَيْهِ أَوْ نَفْيٍ مَّا يَجِبُ لَهُ مِمَّا هُوَ فِي حَقِّهِ عَلَيْهِ الصَّلَاةُ وَالسَّلَامُ نَقِيصَةً مِثْلُ أَنْ يُنْسَبَ إِلَيْهِ إِيْتَانٌ كَبِيرَةٌ أَوْ مُدَاهَنَةٌ فِي تَبْلِيغِ الرِّسَالَةِ أَوْ فِي حُكْمٍ مِّبَيْنِ النَّاسِ أَوْ يَغُضُّ مِنْ مَّرْتَبَتِهِ أَوْ شَرَفِ نَسَبِهِ أَوْ وَقُورِ عَلَيْهِ أَوْ زُهْدِهِ أَوْ يُكَذِّبُ بِمَا اشْتَهَرَ بِهِ مِنْ أُمُورٍ أَخْبَرَ بِهَا عَلَيْهِ الصَّلَاةُ وَالسَّلَامُ وَتَوَاتَرَ الْخَبَرُ بِهَا عَنْهُ عَنْ قَصْدٍ لِرَدِّ خَبَرِهِ أَوْ يَأْتِي بِسَفْهِ مِنَ الْقَوْلِ أَوْ بِقَبِيحٍ مِنَ الْكَلَامِ وَلَوْ بِإِشَارَةٍ وَنَوْعٍ مِنَ السَّبِّ فِي جِهَتِهِ وَإِنْ ظَهَرَ بِدَلِيلٍ حَالِهِ أَنَّهُ لَمْ يَتَعَمَّدْ ذَمَّهُ وَلَمْ يَقْصُدْ سَبَّهُ إِمَّا الْجِهَالَةَ حَمَلَهُ عَلَى مَا قَالَهُ أَوْ بِضَجَرٍ أَوْ بِسُكْرِ أَوْ قِلَّةِ مُرَاقَبَتِهِ وَضَبْطِ لِسَانِهِ وَعَجْرَفَةٍ وَتَهَوُّرٍ فِي كَلَامِهِ۔

"لیکن اس نے نبی اکرم ﷺ کے بارے میں کلمہ کفر کہا یعنی

لعنت یا تکذیب یا گالی یا ناروا چیز کی نسبت کی یا ایسی چیز کی نفی کی کہ آپ کے لئے ضروری ہے وغیرہ ذلک، کہ آپ کے حق میں نقص ہیں مثلاً آپ کی طرف گناہ کبیرہ کی نسبت کی یا تبلیغ احکام یا لوگوں کے درمیان فیصلہ کرنے میں مداخلت (ملاحظہ) کی نسبت کی یا حضور ﷺ کے مقام، شرف نسب، فراوانی علم یا زہد میں کمی کی یا آپ کی خبر کی تردید کے ارادے سے ان امور کی تکذیب کی جو آپ سے مشہور اور متواتر ہیں یا حضور ﷺ کی طرف کم عقلی یا بُرے کلام یا کسی قسم کی گالی کی نسبت کرے اگرچہ اس کے حال سے ظاہر ہو کہ اس نے آپ کی مذمت یا آپ کو گالی دینے کا ارادہ نہیں کیا بلکہ یا تو جہالت نے اسے اس کلام پر برا سمجھتے کیا ہے یا بے چینی یا نفرت نے اسے ابھارا ہے یا زبان کے ضبط اور اس کی حفاظت کی اور اس کلام میں جلدی اور بے باکی کی بنا پر کہہ گیا ہے۔"

فَحُكِّمَ هَذَا الْوَجْهَ حُكْمُ الْوَجْهِ الْأَوَّلِ الْقَتْلُ دُونَ لَعْنِ  
إِذْ لَا يُعَذَّرُ أَحَدٌ فِي الْكُفْرِ بِالْجِهَالَةِ وَلَا بِدَعْوَى زَلَلِ  
اللسانِ وَلَا شَيْءٍ مِمَّا ذَكَرْنَاهُ إِذَا كَانَ عَقْلُهُ فِي فِطْرَتِهِ  
سَلِيمًا إِلَّا مَنْ أَكْرَهَ وَقَلْبُهُ مُطْمَئِنٌّ بِالْإِيمَانِ۔

"پس وجہ ثانی کا حکم وہی ہے جو وجہ اول کا حکم ہے اسے بغیر کسی تاخیر کے قتل کر دیں کیونکہ جب پیدائشی طور پر کسی کی عقل درست ہو تو کسی شخص



کیلئے کفر کے معاملہ میں جہالت یا زبان کی لغزش یا اشیاء مذکورہ (بے چینی یا نشہ وغیرہ) کو عذر قرار نہیں دیا جائیگا سوائے اس شخص کے جسے مجبور کیا گیا ہو اور اس کا دل ایمان پر مطمئن ہو۔"

اگر کوئی سچا کلام نبی اکرم ﷺ کی تنقیص شان پر دلالت کرتا ہو تو اس کا قائل کافر ہو جائے گا چنانچہ علماء اس پر اتفاق ہے کہ جو شخص عوارض بشریہ سے نبی اکرم ﷺ کی تخفیف شان کرے، کافر ہو جائے گا حالانکہ وہ عوارض بشریہ آپ کے لئے جائز اور معلوم ہیں اسی لئے علماء نے اس شخص کے قتل کا فتویٰ دیا ہے جو نبی اکرم ﷺ کو حضرت علی رضی اللہ تعالیٰ عنہ کے خسر سے تعبیر کر کے آپ کی تخفیف شان کا ارادہ کرے جیسا کہ کتب فقہ میں مذکور ہے اس مسئلہ کی جزئیات حدو حساب سے خارج ہیں، جو کچھ ہم نے بیان کیا وہی کافی ہے۔

اعتراض :-

کتب عقائد میں مذکور ہے کہ اہلسنت کے محققین کے نزدیک اہل قبلہ کی تکفیر ممنوع ہے، پس اہل قبلہ میں سے جو شخص تنقیص شان کی قیاحت کا مرتکب ہوا ہو اس کے کفر کا حکم کس طرح لگایا جاسکتا ہے؟  
جواب :- کتب عقائد میں جو مذکور ہے کہ :-

وَلَا تُكْفِرُ أَحَدًا مِّنْ أَهْلِ الْقِبْلَةِ

"ہم اہل قبلہ میں کسی کی تکفیر نہیں کرتے"

قاعدہ کلیہ نہیں ہے بلکہ ان اہل قبلہ کے ساتھ مخصوص ہے جو ضروریات دین (وہ امور جو دین میں بدیہی اور یقینی طور پر معلوم ہوں) کا انکار نہ

کرتے ہوں اور ان سے کفر کی کوئی علامت اور کفر کا کوئی سبب صادر نہ ہو اور جو شخص ضروریات دین میں سے کسی کا انکار کرے یا اس سے کفر کی کوئی علامت ظاہر ہو یا کفر کا کوئی سبب صادر ہو، اسے بلا تامل کافر قرار دیا جائے گا اور وہ بلاشبہ کافر ہے اور جو شخص اس کے کفر میں شک کرے وہ بھی کافر ہے کیونکہ ایسے شخص کی تکفیر میں شک کرنے کا مطلب ضروریات دین میں شک کرنا ہے اور جو شخص ضروریات دین میں شک کرے وہ بلا شک و شبہ کافر ہے۔

حضرت ملا علی قاری شرح فقہ اکبر میں فرماتے ہیں :

ثُمَّ اعْلَمْ أَنَّ الْمُرَادَ بِأَهْلِ الْقِبْلَةِ الَّذِينَ اتَّفَقُوا عَلَى مَا هُوَ مِنْ ضَرُورِيَّاتِ الدِّينِ كَحُدُوثِ الْعَالَمِ وَحَشْرِ الْأَجْسَادِ وَعِلْمِ اللَّهِ بِالْكُلِّيَّاتِ وَالْجُزْئِيَّاتِ وَمَا أَشْبَهَ ذَلِكَ مِنَ الْمَسَائِلِ الْمُهِمَّاتِ فَمَنْ وَّاضَبَ طَوْلَ عُمُرِهِ عَلَى الطَّاعَاتِ وَالْعِبَادَاتِ مَعَ الْقَوْلِ بِقَدَمِ الْعَالَمِ أَوْ نَفْيِ الْحَشْرِ أَوْ نَفْيِ عِلْمِهِ سُبْحَنَهُ بِالْجُزْئِيَّاتِ لَا يَكُونُ مِنْ أَهْلِ الْقِبْلَةِ وَأَنَّ الْمُرَادَ بِعَدَمِ تَكْفِيرِ أَحَدٍ مِنْ أَهْلِ الْقِبْلَةِ عِنْدَ أَهْلِ السُّنَّةِ أَنَّهُ لَا يُكْفَرُ مَالٌ يُوجَدُ شَيْءٌ مِنْ أَمَارَاتِ الْكُفْرِ وَعَلَامَاتِهِ وَلَمْ يَصُدْرُ مِنْهُ شَيْءٌ مِنْ مُّوْجِبَاتِهِ۔

"اہل قبلہ سے مراد وہ لوگ ہیں جو ضروریات دین پر متفق



ہوں، مثلاً عالم کا حادث (عدم کے بعد موجود) ہونا، قیامت کے دن اجسام کا (مع ارواح) کے اٹھایا جانا، اللہ تعالیٰ کا تمام کلیات اور جزئیات کو جاننا اور اس جیسے دیگر اہم مسائل، پس جو شخص طویل عمر، طاعت و عبادت پر عمل پیرا رہا اس کے ساتھ ساتھ عالم کے قدیم (بے ابتداء) ہونے یا حشر جسمانی یا اللہ تعالیٰ کے جزئیات کو نہ جاننے کا قائل تھا وہ اہل قبلہ سے نہیں ہوگا، اہلسنت کے نزدیک اہل قبلہ میں سے کسی کی تکفیر نہیں کی جائے گی، اس سے مراد یہ ہے کہ جب تک کفر کی کوئی علامت نہ پائی جائے اور اس سے کفر کا کوئی سبب صادر نہ ہو۔"

شرح مواقف میں ہے :-

وَلَا يُكْفَرُ أَهْلُ الْقِبْلَةِ إِلَّا بِمَا فِيهِ نَفْيٌ لِلصَّانِعِ الْقَادِرِ الْعَلِيمِ أَوْ شِرْكٍ أَوْ انْكَارٍ لِلنَّبَوَاتِ أَوْ انْكَارٍ مَا عُلِمَ بِمَجِيئِهِ عَلَيْهِ السَّلَامُ بِهِ ضُرُورَةٌ أَوْ الْمُجْمَعُ عَلَيْهِ كَاسْتِحْلَالِ الْمُحَرَّمَاتِ الَّتِي أُجْمِعَ عَلَى حُرْمَتِهَا فَإِنْ كَانَ ذَلِكَ الْمُجْمَعُ عَلَيْهِ مِمَّا عُلِمَ ضُرُورَةٌ مِنَ الدِّينِ فَذَلِكَ ظَاهِرٌ وَدَاخِلٌ فِيمَا تَقَدَّمَ ذِكْرُهُ وَإِلَّا فَإِنْ كَانَ إِجْمَاعًا ظَنِّيًّا فَلَا كُفْرَ بِمُخَالَفَتِهِ وَإِنْ كَانَ قَطْعِيًّا فَقِيهِهِ بِخِلَافٍ اِنْتَهَى۔

اہل قبلہ کی تکفیر نہیں کی جائے گی مگر ایسے کلام سے جس میں قدرت والے، علم والے خالق کی نفی یا شرک یا نبوت سے متعلق امور کے انکار یا ایسی اشیاء کے انکار سے جن کے بارے میں بد اہتہ ثابت ہے کہ انہیں نبی اکرم ﷺ لائے ہیں یا جن پر امت مسلمہ کا اتفاق ہے مثلاً ان محرمات کو حلال جاننا جن کے حرام ہونے پر اجماع ہے اگر وہ متفق علیہ ضروریات دین سے ہے تو اس کے انکار کا کفر ہونا ظاہر ہے اور وہ ماقبل میں داخل ہے ورنہ اگر اجماع ظنی ہے تو اس کا انکار کفر نہیں ہے اور اگر اجماع قطعی ہے تو اس کے انکار کے کفر ہونے میں اختلاف ہے۔"

اسی طرح دوسری کتابوں میں ہے۔

جب ثابت ہو گیا کہ امت مسلمہ کا اس پر اتفاق ہے کہ نبی اکرم اور دیگر انبیاء علیہ وعلیہم السلام کی تخفیف شان کفر ہے اور یقیناً یہ مسئلہ ضروریات دین سے ہے پس جو شخص اس مسئلہ میں شک کرے وہ کافر ہے، تخفیف شان کے مرتکب کا کیا حال ہوگا؟

ختم شد



## کیا یہ لوگ مسلمان ہیں ۹۰۰

میدان حشر میں سرکارِ دو عالم ﷺ کی شفاعت کے امیدوارو!

دل کی آنکھوں سے پڑھو، اور انصاف کرو کہ۔۔۔۔۔

آیا ان غلیظ و مکروہ عقائد کے حامل افراد مسلمان ہیں؟

**حضور اکرم ﷺ کے علم کو پاگلوں، بچوں اور جانوروں کے علم جیسا کہا گیا ہے۔**

اصل عبارت۔۔۔۔۔

پھر یہ کہ آپ کی ذات مقدسہ پر علم غیب کا حکم کیا جانا اگر بقول زید صحیح ہو تو دریافت طلب یہ امر ہے کہ اس غیب سے مراد بعض غیب ہے یا کل غیب۔ اگر بعض علوم غیبیہ مراد ہیں تو اس میں حضور ہی کی کیا تخصیص ہے۔ ایسا علم غیب تو زید و عمرو بلکہ ہر صبی (چر) و بھنوں (پاگل) بلکہ جمیع حیوانات و بہائم کے لئے بھی حاصل ہے۔

(حفظ الایمان مصنفہ اشرف علی تھانوی صفحہ ۸، کتب خانہ اشرفیہ راشد کہنی دیوبند)

**دیوبندیوں کا کلمہ بھی ملاحظہ فرمائیے، جس کے پڑھنے کو اشرف علی تھانوی نے عین اتباع سنت کہا۔**

خلاصہ اصل عبارت۔۔۔۔۔

اشرف علی تھانوی کے ایک مرید نے اپنے پیر کو اپنے خواب اور ہیدائی کا واقعہ لکھا

کہ وہ خواب میں کلمہ شریف میں حضور اکرم ﷺ کے نام نامی اسم گرامی کی جگہ اپنے پیر اشرف علی تھانوی کا نام لیتا ہے یعنی لا الہ الا اللہ محمد رسول اللہ ﷺ کی جگہ لا الہ الا اللہ اشرف علی رسول اللہ (معاذ اللہ) پڑھتا ہے اور اپنی غلطی کا احساس ہوتے ہی اپنے پیر سے معلوم کرتا ہے تو جواب میں اشرف علی تھانوی توبہ و استغفار کا حکم دینے کے بجائے کہتا ہے۔

اس واقعہ میں تسلی تھی کہ جس طرف تم رجوع کرتے ہو وہ ہونہ تعالیٰ تتبع سنت ہے۔

(الامداد مصنفہ اشرف علی تھانوی صفحہ ۳۵، از مطبع امداد الطالع تھانہ بھون انڈیا)

## حضور اکرم ﷺ کو خاتم النبیین ماننے سے انکار کیا گیا۔

اصل عبارت۔۔۔۔۔

اگر بالفرض بعد زمانہ نبوی صلم بھی کوئی نبی پیدا ہو تو پھر بھی خاتمیت محمدی میں کچھ فرق نہ آئے گا۔

(تحدیر الناس، مصنفہ قاسم نانوتوی صفحہ ۳۴، دارالاشاعت مقابل مولوی مسافر خانہ کراچی)

**حضور اکرم ﷺ کے علم پاک سے شیطان و ملک الموت کے علم کو زیادہ بتایا گیا۔**

اصل عبارت۔۔۔۔۔

شیطان و ملک الموت کا حال دیکھ کر علم محیط زمین کا فخر عالم کو خلاف نصوص قطعیہ کے بلا دلیل محض قیاس فاسدہ سے ثابت کرنا شرک نہیں تو کون سا ایمان کا حصہ ہے۔ شیطان و ملک الموت کو یہ وسعت نص سے ثابت ہوئی۔ فخر عالم کی وسعت علم کی کونسی نص قطعی ہے کہ جس سے تمام نصوص کو رد کر کے ایک شرک ثابت کرتا ہے۔

(الایمان قاطعہ مولوی خلیل احمد امینوی، مصدقہ مولوی رشید احمد گنگوہی صفحہ ۵۱ مطبع بلال دہور)

**سمار میں حضور اکرم ﷺ کے خیال مبارکہ کے آنے کو جانوروں کے خیالات میں ڈوبنے سے بدتر کہا گیا ہے۔**

اصل عبارت۔۔۔۔۔

زنا کے وسوسے سے اپنی ہیدی کی مجامعت کا خیال بہتر ہے اور شیخ یا انہی جیسے اور بزرگوں کی طرف خواہ جناب رسالت مآب ہی ہوں اپنی ہمت کو لگا دینا اپنے میل اور گدھے کی صورت میں مستغرق ہونے سے زیادہ برا ہے۔

(صراط مستقیم اسماعیل دہلوی صفحہ ۱۶۹، اسلامی اکادمی اردو بازار لاہور)



حضور اکرم ﷺ اور حضرت علی رضی اللہ تعالیٰ عنہ کے متعلق لکھا گیا وہ بے اختیار ہیں۔

اصل عبارت۔۔۔۔

"جس کا نام محمد یا علی ہے وہ کسی چیز کا مالک و مختار نہیں۔"

(توقہ الامان مع تذکیر الاخوان بمعنفہ اسماء دہلوی صفحہ ۴۳، میر محمد کب خانہ مرکز علم و ادب آرمہاگ کراچی) یہ وہ عبارات ہیں جن کی بنیاد پر دیوبند کے اکابر اشرف علی تھانوی، قاسم نانوتوی، رشید احمد گنگوہی اور خلیل احمد انبٹھوی کو عالم اسلام کے اکابر علماء نے کافر قرار دیا۔ ملاحظہ ہو حسام الحرمین از اعلیٰ حضرت امام احمد رضا خان رضی اللہ تعالیٰ عنہ اور الصارم السندیہ از علامہ حشمت علی خان رحمۃ اللہ علیہ۔

اصل اختلاف۔۔۔۔۔

اہلسنت و جماعت و فرقہ وہابیہ نجدیہ کا اصل اختلاف یہ نہیں ہے کہ اہلسنت و جماعت کھڑے ہو کر درود و سلام پڑھتے ہیں اور وہابیہ اس کے منکر ہیں۔ اہلسنت و جماعت نذر و نیاز کے قائل ہیں اور وہابیہ نجدیہ اس کو نہیں مانتے اہلسنت و جماعت مزارات پر حاضری دینا اور ان بزرگان دین کے توسل سے دعائیں مانگنا باعث اجر و ثواب سمجھتے ہیں جب کہ وہابیہ دیوبند یہ اس کار خیر سے محروم ہیں بلکہ اصل اختلاف جس نے امت کو دو حصوں میں بانٹ دیا وہ اکابر دیوبند کی وہ کفریہ عبارات ہیں کہ جن میں کھلم کھلا نبی کریم ﷺ کی شان اقدس میں گستاخی کا ارتکاب کیا گیا ہے۔

اختلاف کا حل۔۔۔۔۔

اگر آج بھی وہابیہ دیوبند یہ اپنے ان اکابر کی کفریہ عبارات سے توبہ کر کے ان تمام کفر آمیز و کفر خیز کتب سے بیزاری کا اظہار کر کے انہیں دریا برد کر دیں تو اہلسنت کا اعلان ہے کہ وہ ہمارے بھائی ہیں۔

## جمعیت اشاعت اہلسنت پاکستان کی سرگرمیاں

ہفت واری اجتماع :-

جمعیت اشاعت اہلسنت پاکستان کے زیر اہتمام ہر جمعہ کو بعد نماز عشاء تقریباً ۱۰ بجے رات کو نور مسجد کاغذی بازار کراچی میں ایک اجتماع منعقد ہوتا ہے جس سے مقتدر و مختلف علمائے اہلسنت مختلف موضوعات پر خطاب فرماتے ہیں۔

مفت سلسلہ اشاعت :-

جمعیت کے تحت ایک مفت اشاعت کا سلسلہ بھی شروع ہے جس کے تحت ہر ماہ مقتدر علمائے اہلسنت کی کتابیں مفت شائع کر کے تقسیم کی جاتی ہیں۔ خواہش مند حضرات نور مسجد سے رابطہ کریں۔

مدارس حفظ و ناظرہ :-

جمعیت کے تحت رات کو حفظ و ناظرہ کے مختلف مدارس لگائے جاتے ہیں جہاں قرآن پاک حفظ و ناظرہ کی مفت تعلیم دی جاتی ہے۔

درس نظامی :-

جمعیت اشاعت اہلسنت پاکستان کے تحت رات کے اوقات میں درس نظامی کی کلاسیں بھی لگائی جاتی ہیں جس میں ابتدائی پانچ درجوں کی کتابیں پڑھائی جاتی ہیں۔

کتب و کیسٹ لائبریری :-

جمعیت کے تحت ایک لائبریری بھی قائم ہے جس میں مختلف علمائے اہلسنت کی کتابیں مطالعہ کے لیے اور کیسٹیں سماعت کے لیے مفت فراہم کی جاتی ہیں۔ خواہش مند حضرات رابطہ فرمائیں۔